

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesariḥ
vedāntācāryavaryo me sannidhattāṃ sadā hṛdi ||

|| *śrībhīṣmastutiḥ* ||

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrībhīṣmastutiḥ ॥

śrībhīṣma uvāca
iti matirupakalpita vitṛṣṇā
bhagavati sātvatapuṅgave vibhūmni |
svasukhamupagate kvacit vihartuṃ
prakṛtimupeyuṣi yat bhava pravāhaḥ || 1 ||

tribhuvana kamaṇaṃ tamālavaraṇaṃ
ravikaragauravarāmbaraṃ dadhāne |
vapuralakakulāvṛtānanābjaṃ
vijayasakhe ratirastu me'navadyā || 2 ||

yudhi turagaraajovidhūmraviṣvak
kacalulitaśramavāryalaṅkṛtāsye |
mama niśitaśarairvibhidyamāna tvaci
vilasatkavace'stu kṛṣṇa ātmā || 3 ||

sapadi sakhivaco niśamya madhye
nijaparayorbalayo rathaṃ niveśya |
sthitavati parasainikāyurakṣṇā
hṛtavati pārthasakhe ratirmamāstu || 4 ||

vyavahitapṛtanāmukhaṃ nirīkṣya
svajanavadhāt vimukhasya doṣabuddhyā |
kumatimaharadātmaavidyayā yaḥ
caraṇaratiḥ paramasya tasya me'stu || 5 ||

svanigamamapahāya matpratijñām
ṛtamadhikartumavapluto rathasthaḥ |
dhṛtarathacaraṇo'bhyayāccaladguḥ
haririva hantumibhaṃ gatottarīyaḥ || 6 ||

śitaviśikhahato viśirṇadaṃśaḥ
kṣatajaparipluta ātatāyino me |
prasabhamabhisasāra madvadhārthaṃ
sa bhavatu me bhagavān gatirmukundaḥ || 7 ||

vijayarathakuṭumba āttatotre
dhṛtahayaraśmini tacchriyekṣaṇīye |
bhagavati ratirastu me mumūrṣoḥ
yamiha nirīkṣya hatā gatāḥ svarūpam || 8 ||

lalitagativilāsavalguhāsa
praṇayanirīkṣaṇakalpitorumānāḥ |
kṛtamanukṛtavatya unmadāndhāḥ
prakṛtimagankila yasya gopavadhvah || 9 ||

munigaṇanṛpavarya saṅkule'ntaḥ
sadasi yudhiṣṭhira rājasūya eṣām |
arhaṇamupapeda īkṣaṇīyo mama
dṛśigocara eṣa āvirātmā || 10 ||

tamimamahamaḥam śarīrabhājāḥ
hṛdi hṛdi dhiṣṭhitamātmakalpitānām |
pratidṛśamiva naikadhārkamekaḥ
samadhigato'smi vidhūtabhedamohaḥ || 11 ||

kṛṣṇa evaḥ bhagavati manovāgdṛṣṭivṛttibhiḥ |
ātmanyātmānamāveśya so'ntaḥ śvāsa upāramat || 12 ||

|| iti śrībhīṣmastutiḥ samāptā ||